



גאווערנער קעטי האוקול

אויף תיכף ארויסצוגעבן: 7/22/2022

גאווערנער האוקול אנאנסירט 15 מיליאן דאלער איז גרייט אין צווייטער רונדע פינאנצירונג צו שטיצן אבארציע פארזארגונג סערוויסעס

פינאנצירונג וועט צילן סטעיט ראיאנען מיט די מערסטע שוועריגקייטן אין פארזארגן צוטריט צו אבארציע סערוויסעס

לערנט אייך מער איבער רונדע צוויי פון די פינאנצירונג געלעגנהייט [דא](#)

גאווערנער קעטי האוקול האט היינט געמאלדן דאס ארויסגעבן א 'פארבעט פאר אינטערעסע' פאר די צווייטע רונדע פון דעם 'אבארציע פארזארגער שטיצע פאָנד' אין סה"כ פון 15 מיליאן דאלער, וואס וועט זיין צוגעשטעלט צו ארגאניזאציעס און פארזארגער אין ניו יארק סטעיט אויף נאך מער צו פארברייטערן אבארציע סערוויסעס.

"איך וועל נישט שטיין מיט צוזאמגעלייגטע הענט בשעת די רעכטן פון פרויען לענגאויס דעם לאנד ווערן אראפגעריסן," האט גאווערנער האוקול געזאגט. "די פינאנצירונג געלעגנהייט בויט ווייטער אויף אונזער לאנד-וועגווייזיגע באשיצונגען פאר אבארציע פאציענטן און אונזער אנגייענדע ארבעט מיט פארזארגער צו פארזיכערן אז זיי האבן די שטיצע און הילפס-מיטלען אין וואס זיי נייטיגן זיך אויף צושטעלן אויפפאסונג. ווילאנג איך בין אין אמת, וועט ניו יארק אלעמאל זיין א מקום מיקלט פאר אבארציע צוטריט." די צווייטע רונדע פינאנצירונג פארברייטערט בארעכטיגקייט אויף אריינצונעמען פאמיליע פלאנצירונג פארזארגער וועלכע האבן נישט באקומען פינאנצירונג דורכאויס פאזע איינס, אנדערע געלייסענס'ט העלטקעיר פארזארגער און זעלבסטשטענדיגע קליניקס. א מערקווירדיגע טייל פון די פינאנצירונג וועט געשאנקען ווערן צו די דריי ראיאנען — מערב, סאוטערן טיער, און ניו יארק סיטי — וועלכע זענען, לויט דער לאקאציע, ערווארטעט צו האבן די מערסטע שוועריגקייטן אין צושטעלן אבארציע סערוויסעס אלס רעזולטאט פון דעם 'דאבס ווי. דזשעקסאן' פסק.

ניו יארק סטעיט געזונטהייט קאמיסיאנערין דר. מערי טי. באסעט האט געזאגט, "צוליב גאווערנער האוקול'ס פירערשאפט און שטארקייט, קומט אן פינאנצירונג קיין ניו יארק אויף נאך מער צו שטיצן אבארציע פארזארגער און פארברייטערן פעאיגקייטן. מיט אונזער 25 מיליאן דאלערדיגע 'אבארציע פארזארגער שטיצע פאָנד', ליפערן מיר באלדיגע אינוועסטירונגען צו אבארציע סערוויס פארזארגער איבערן סטעיט צו פארברייטערן זייערע פעאיגקייטן, פארבעסערן זייערע שטיצע-מיטלען, און אפטימיזירן זייערע אינפראסטרוקטור."

אפליקאנטן קענען זיך ווענדן פאר ווייניגסטנס 300,000 דאלער, און אויב אנווענדליך, ביז 50,000 דאלער פאר יעדע באזונדערע קליניק לאקאציע אדער נאך פינאנצירונג לויט די צאל סערוויסעס פארזארגט דורכאויס די פריערדיגע 12-חדשים'דיגע צייט אפשניט לויט א סקעדזשול אויסגעלייגט אין דעם 'פארבעט פאר אינטערעסע'.

לערנט אייך מער איבער רונדע 2 פון די פינאנצירונג געלעגנהייט [דא](#). אפליקאציעס מוזן אריינגעגעבן ווערן ביז פרייטאג, אוגוסט 12, 2022.

במשך [רונדע איינס](#), האט דער ניו יארק סטעיט העלט דעפארטמענט אויסגעטיילט 10 מיליאן דאלער צו 13 פראגראמען, דעקנדיג 63 ערטער וועלכע ווערן איצט פינאנצירט אונטער דעם ארומנעמיגן פאמיליע פלאנירונג פראגראם.

אין צוגאב צו דעם 'אבארציע פארזארגער שטיצע פאָנד' האט די גאווערנער אויך צוגעשטעלט [10 מיליאן דאלער פאר פרוכפער געזונטהייט-אויפפאסונג צענטערס צו באקומען סעקיורטי גרענטס](#) דורך DCSJ צו העלפן אפהיטן די זיכערהייט פון די פארזארגער וועלכע פירן אויס די נויטיגע באהאנדלונגען.

גאווערנער האוקול, אינאיינעם מיט דר. באסעט, האט אויך איינגעפירט א סעריע פרוכפער געזונטהייט אויפפאסונג רונדטיש געשפרעכן, וועלכע האבן זיך אנגעהויבן יולי 12 מיט דאונסטעיט באשאנקענע, אויף זיך דורכצורעדן איבער די געברויכן און ערפארונגען פון פארזארגער און וויאזוי ניו יארק טוט קאנפראנטירן די פאדערונגען און היטן צוטריט אין דער נאך-ראָו תקופה.

נאך דעם הויכן געריכטיס פסק איבערצוקערן ראָו ווי. וועיד, האט גאווערנער האוקול איינגעפירט א פעסטע, מולטי-פלאטפארמע, געצאלטע פובליק בילדונג [קאמפיין](#) זיכער צו מאכן ברייטע באוואוסטזיניגקייט אז אבארציע בלייבט זיכער, לעגאל און צוטריטליך, שטענדיג. דער סטעיט-ברייטער קאמפיין נעמט אריין מולטי-פלאטפארמע רעקלאמירונג באמיונגען און א [נייע](#) וועבזייטל, וועלכע באזארגט אן איינציגע דעסטינאציע פאר אינפארמאציע איבער אבארציע רעכטן, באזארגער, שטיצע-מיטלען און באצאלונג אפציעס אין ניו יארק.

אין יוני, האט [גאווערנער האוקול אונטערגעשריבן אן אלץ-ארומנעמיגן, זעקס-ביליגע פעקל](#) דורכגעפירט אין דער לעגיסלאטור צו ווייטער באשיצן, אפהיטן און שטערקער מאכן אבארציע רעכטן פאר פאציענטן און פארזארגער אין ניו יארק. די לעגיסלאציע נעמט ספעציפישע שריטן צו אדרעסירן א ברייטע ריי לעגאלע זארגן, אריינגערעכנט דאס אוועקשטעלן א 'אורזאך פאר אקציע' פאר אומגעזעצליך שטערן באשיצטע רעכטן און דאס ארייננעמען אבארציע באזארגער און פאציענטן אין דעם אדרעס קאנפידענציעליטעט פראגראם. די מאסנאמען פארבאטן אויך ברענגען אומפאסיגע-אויפפירונג קלאגעס קעגן געזונטהייט-אויפפאסונג פראקטיצירער פאר'ן צושטעלן פרוכפער סערוויסעס צו פאציענטן וועלכע וואוינען אין סטעיטס וואו אזעלכע סערוויסעס זענען נישט לעגאל און צו פארבאטן מעדיצינישע אומריכטיגע-אויפפירונג אינשורענס פירמעס פון נעמען אומגינציגע שריטן קעגן אן אבארציע פארזארגער וואס שטעלט צו לעגאלע באהאנדלונג.

פריער דעם חודש איז [דורכגעפירט געווארן](#) דעם ערשטן טריט אויף איינצושטעלן אבארציע רעכטן אין דער ניו יארק סטעיט קאנסטיטוציע.

###